


NO:

DATE:



بۆ / سەرۆکایهتی پەرلەمانی کوردستان

بابهت / راپۆرتی پرۆژه یاسای بودجهی سالی 2012

بۆ گفتوگۆ لهسەر پرۆژه یاسای بودجهی ههریمی کوردستان- عیراق بۆ سالی 2012 لیژنهکهمان له رۆژانی 21- 2012/5/22 لهگهڵ بهرپوهبهری گشتی وهرزش و یاریه میلیهکان، بهرپوهبهری گشتی وهرزش و لاوان و بهرپرسی پلاندانان له وهزارهتی رۆشنییری و لاوان کۆبووهوه، دواى سهرنجیان و ههڵسهنگاندن و ئالوگۆری بیرو را لهسەر ناوهروکی پرۆژه یاسای بودجهی سالی 2012 و بهش و برگه جیاجیاکانی پرۆژهی ئاماده کراوی بودجه و پرۆژه بهردهوام و پێشنیارکراوهکان به گشتی بۆ وهزارهتی رۆشنییری و لاوان ئەمهی خوارهوه سهرنج و تیبینیهکانی ئیمهیه و داواکارین که به ههند وهربگیریت:

یهکههه: دهربارهی دهقی پرۆژه یاسای بودجهی ههریمی کوردستان بۆ سالی 2012:

1- پێشنیار دهکهین به زیادکردنی خالیک لهژیر ریزبهندی (9) له مادهی 16 و له بودجهی ههریمی کوردستان بۆ سالی 2012

9- بهردهوامبوون له پالپشتی وهرزش له ریگای:

1- پالپشتی لیژنهی ئۆلۆمپی ههریمی کوردستان و لیژنهی پارا ئۆلۆمپی.

ب- دروستکردنی ژیرخانی وهرزش و نۆژهنکردنهوه و چاککردنهوهی.

ج- پالپشتی یانه وهرزشیهکان له رووی مادهی.

د- پالپشتی وهرزشوانه دیرینهکان.

2- پێشنیار دهکهین به زیادکردنی ژمارهی میلاکاتی وهزارهتی رۆشنییری و لاوان که له بودجهی سالی 2012 دا هاتووه له 300 بۆ 500 کهس، لهبهر ئەوهی وهزارهتی رۆشنییری و لاوان تاییبهتمهندی خۆی ههیه له کۆی وهزارهتهکانی تر که نوینهرایهتی لایهنی رۆشنییری و لاوان و وهرزش دهکات.

3- پێشنیار دهکهین به دروستکردنی شاری وهرزشی به ستانداردی جیهانی که تهنها دیزاین بییت بۆ سالی 2012

به کهمترین خهملاندن له بودجهی سالی 2012 له داهاهی نهوت یان پارهی یهدهگ (طواری)

۴- له بودجهی سالی ۲۰۱۱ ی وزارتتی رؤشنیری و لاوان پیشنیاز کراوه به دروستکردنی بنکهی لاوان له قهزای چۆمان له ژیر پروژة پیشنیازکراوهکانی ۲۰۱۱ که پیویست بوو له پروژة بهردهوامهکان یان پیشنیازکراوهکانی سالی ۲۰۱۲ بیټ بهلام بوونی نیه لهپیشنیازکراوهکانی ۲۰۱۲ و بهردهوامهکانی ۲۰۱۱ و پیشنیاز دهکەین به گهراوهوی ئەم پروژة بو پروژة بهردهوامهکان یان پیشنیازکراوهکانی ۲۰۱۲ لهبەر پیویستی ئەم قهزایه بهو پروژەیه.

۵-پیشنیاز دهکەین به ئامادهکردنی پروژة وهرزشیهکان له ریزبهندی بودجه پیویسته ههماهنگی ههبیټ له نیوان وزارتته پهیوهندیدارهکان و ناوهندی پارێزگا بهمههستی دانانی پروژەکان بهشیوهیهکی وورد و زانستیانه.

له گهڵ پێژدا...